

வேதாகமத்தின் பூட்டைத்திறப்பது

பாடம் 2

முழைய ஏற்பாட்டின் முதல் சில பாடங்கள் மிகவும் தேவையானது என்பதை புரிந்துக் கொள்ள வேண்டும். வேதத்தில் தோன்றும் கதாபாத்திரங்களின் வாழ்க்கையிலிருந்து நம் சொந்த குணாதியசத்தின் பெலவீனங்களை அறிந்து கொள்வது மாத்திரமல்லாமல் கர்த்தருடைய ஒழுங்கின் நிமித்தமாக இந்த பெலவீனங்களை மேற்கொள்ளவும் நாம் கற்று கொள்கிறோம். புதிய ஏற்பாட்டின் உண்மைகளுக்கு பழைய ஏற்பாடு எவ்வாறாக ஒரு நிழலாய் இருக்கிறது என்பதையும் நாம் அறிந்துக் கொள்ளலாம்.

ஆதாமும் ஏவாளும் செய்த பாவத்தோடு நம்முடைய முதல் பாடம் முடிவடைந்தது. பாவத்தின் நிமித்தம் தங்கள் நிர்வாணத்தை அத்திலைகளால் மூட பிரயாசித்தனர். இதின் மூலமாக கற்றுக்கொண்ட வேத அடிப்படை என்னவென்றால் கீழ்படியாமை பாவமாகும். இது மரணத்தைக் கொண்டு வரும். ஆனால் கீழ்படிதலோ ஜீவனை உண்டாக்கும். கர்த்தர் ஆதாம் ஏவாளின் மீதும் வைத்த அன்பினாலே ஒரு மிருகத்தை அவர்களுக்குப் பதிலாக மரிக்கசெய்து அவர்களுக்கு ஒரு முழுப் போர்வையை உண்டாக்கினார். கர்த்தரால் மாத்திரம்தான் பாவத்தை மூட முடியும் மனுஷனால் இயலாது.

சாவிகளின் முக்கியத்துவம்: கீழ் கொடுக்கப்பட்டுள்ள சாவிகள் தான் கர்த்தரைப் புரிந்து கொள்வதற்கு அஸ்திபாரமும் சட்டமுமாகும். கர்த்தர் மாறுவதே இல்லை இதை நாம் பழை ஏற்பாட்டிலும் புதிய ஏற்பாட்டிலும் கொடுக்கப்பட்டுள்ள வேதீதியான சான்றுகளில் பார்க்கலாம். கர்த்தரும் வேதத்தில் “நான் மாறுவதில்லை” என்று கூறுகிறார். அவர் நேற்றும் இன்றும் என்றும் மாறாதவர் என்று வேதம் கூறுகிறது. கர்த்தரை குறித்தான இந்த தத்துவங்கள் அல்லது சாவிகளை நாம் கற்றுக்கொண்டால் அவருடைய இராஜ்யத்தில் நாம் வெற்றிக் கொள்வோம்.

I. பாவம் மனுஷனை தேவனிடத்திலிருந்து பிரிக்கிறது --- தோட்டத்தில் வெளியே வாழ்க்கை.

A. காயின் மற்றும் ஆபேல்

ஆதாமும் ஏவாளும் தோட்டத்திலிருந்து வெளியேறினவுடன் பிள்ளைகளைப் பெற்றெடுக்கிறார்கள். இவர்களில் இரண்டு பேர் காயின் மற்றும் ஆபேல் இந்த இரண்டு சகோதரர்கள் இரண்டு வகையான ஜனங்களை குறிக்கிறார்கள்.

- 1) கர்த்தரை முழுவதுமாக நம்பி ஆபேலைப் போல கீழ்ப்படிகிற ஒரு ஜனம்
- 2) கர்த்தரை முழுவதுமாக நம்பினாலும் தன்னுடைய சொந்த வழியிலே காரியத்தை செய்கிற மற்றொரு ஜனம்.

ஆதியாகமம் 4:1-5 “ஆதாம் தன் மனைவியாகிய ஏவாளை அறிந்தான்; அவள் கர்ப்பவதியாகி, காயீனைப் பெற்று, கர்த்தரால் ஒரு மனுஷனைப் பெற்றேன் என்றாள். 2 பின்பு அவனுடைய சகோதரனாகிய ஆபேலைப் பெற்றாள்; ஆபேல் ஆடுகளை மேய்க்கிறவனானான், காயீன் நிலத்தைப் பயிரிடுகிறவனானான். 3 சிலநாள் சென்றபின்பு, காயீன் நிலத்தின் கணிகளைக் கர்த்தருக்குக் காணிக்கையாகக் கொண்டுவந்தான். 4 ஆபேலும் தன் மந்தையின் தலையீற்றுகளிலும் அவைகளில் கொழுமையானவைகளிலும் சிலவற்றைக் கொண்டுவந்தான். ஆபேலையும் அவன் காணிக்கையையும் கர்த்தர் அங்கிகரித்தார். 5 காயீனையும் அவன் காணிக்கையையும் அவர் அங்கீகரிக்கவில்லை. அப்பொழுது காயீனுக்கு மிகவும் எரிச்சல் உண்டாகி, அவன் முகநாடி வேறுபட்டது.”

வேதாகமத்தின் பூட்டைத்திறப்பது

பாடம் 2

இதுதான் வேதத்திலே எழுதப்பட்ட முதலாவது துதி ஆராதனை. கர்த்தர் ஒரு பலியை ஒப்புக்கொள்வார் என்பதை எப்படி இவர்கள் அறிந்தார்கள்? அவர்களுடைய பெற்றோர்களிடத்திலிருந்து தான். காயினும் ஆபேலும் கர்த்தருக்கு இரண்டு வகையான பலிகளை கொண்டு வந்தார்கள். இவைகள் இரண்டு வகையான மதங்களைக் குறிக்கின்றன. கர்த்தரால் இயக்கப்பட்டது மற்றும் மனுஷனால் உண்டாக்கப்பட்டது.

இரண்டு சகோதரர்களும் கர்த்தரை நம்பினார்கள். ஆனால் அவர்களுடைய வாழ்க்கைக் கதைகள் மிக முக்கியமான கருத்தை நமக்குப் கற்றுக் கொடுக்கிறது.



சாவி # 1: கர்த்தரைப் பிரியப்படுத்த நம்மிடத்திலே விசுவாசமும் கீழ்ப்படிதலும் வேண்டும்

கேள்வி : கர்த்தர் ஏன் காயினுடைய பலியை மறுத்தார்?


பலியை மறுக்க மூலக்காரணம் இரத்தம் சிந்தப்படவில்லை. இதைக் கர்த்தர் ஏற்கெனவே ஆதாமுக்கும் ஏவாளுக்கும் தோட்டத்திலே வெளிப்படுத்தியிருந்தார். அல்லாமலும் காயினுடைய பலியானது சபிக்கப்பட்ட மூலாதாரத்திலிருந்து வந்தது. பூமியானது கர்த்தராலே தோட்டத்திலே சபிக்கப்பட்டிருந்தது.

எபிரெயர் 9:22 "... இரத்தஞ்சிந்துதலில்லாமல் மன்னிப்பு உண்டாகாது."

B. காயினுடைய பலி மறுக்கப்பட்டது; இதினிமித்தமாக அவன் கர்த்தருடைய இரக்கத்தை மறுதலித்து முதல் கொலையைச் செய்தான்.

ஆதியாகமம் 4:6-8 "அப்பொழுது கர்த்தர் காயினை நோக்கி: உனக்கு ஏன் எரிச்சல் உண்டாயிற்று? உன் முகநாடி ஏன் வேறுபட்டது? 7 நீ நன்மைசெய்தால் மேன்மை இல்லையோ? நீ நன்மைசெய்யாதிருந்தால் பாவம் வாசற்படியில் படுத்திருக்கும்; அவன் ஆசை உன்னைப் பற்றியிருக்கும், நீ அவனை ஆண்டுகொள்ளுவாய் என்றார். 8 காயின் தன் சகோதரனாகிய ஆபேலோடே பேசினான். அவர்கள் வயல்வெளியில் இருக்கும் சமயத்தில், காயின் தன் சகோதரனாகிய ஆபேலுக்கு விரோதமாய் எழும்பி, அவனைக் கொலைசெய்தான்."

காயின் என்ற பெயருக்கு அர்த்தம் அடிக்கிறவன் என்பது. ஏவாளுடைய வித்து சர்ப்பத்தின் தலையை நசுக்கும் என்கிற வாக்குத்தத்தின் மூலமாக ஏவாள் ஒருவேலை காயினுக்கு இவ்வாறாக பெயரிட்டிருக்க முடியும்; ஆனால் அவனோ தன்னுடைய சொந்த சகோதரனையே அடித்து கொன்றுப்போட்டான்.



சாவி # 2: கர்த்தர் நியாயத்தீர்ப்பு கூறுவதற்கு முன்பதாக எப்பொழுதும் இரக்கம் பாராட்டுகின்றார்.

வேதாகமத்தின் பூட்டைத்திறப்பது

பாடம் 2

கேள்வி: ஆதியாகமம் 4 6-8 -ல் கர்த்தர் எவ்வாறாக இரக்கம் பாராட்டினார் என்று உங்களால் பார்க்க முடியுமா?

காய்னுடைய பலியை மாற்றுவதற்கு கர்த்தர் இரக்கம் பாராட்டி அவனுக்கு ஒரு வாய்பளித்தார். “நீ நன்மை செய்தால் உனக்கு மேன்மை இல்லையோ?” ஆனால் காய்னோ தேவனுடைய இரக்கத்தை மறுதலித்து தற்பெருமையோடும் கீழ்படியாமலும் தன்னுடைய சகோதரனை கொலை செய்தான்.

காய்னுடைய குணாதிசயத்தைக் குறித்து புதிய ஏற்பாட்டில் சில உட்பார்வைகள் அளிக்கப்பட்டிருக்கின்றன.

1 யோவான் 3:12 “பொல்லாங்கனால் உண்டாயிருந்து தன் சகோதரனைக் கொலைசெய்த காய்னைப்போலிருக்கவேண்டாம்; அவன் எதினிமித்தம் அவனைக் கொலைசெய்தான்? தன் கிரியைகள் பொல்லாதவைகளும், தன் சகோதரனுடைய கிரியைகள் நீதியுள்ளவைகளுமாயிருந்ததினிமித்தந்தானே.”

C. காய்னுடைய அவமரியாதையான, இறுமாப்புக் கொண்ட மனப் பான்மையும் அவனுக்கு உண்டான தண்டனையையும் பார்க்கலாம்.

ஆபேல் எங்கே என்று காய்னைப் பார்த்து கர்த்தர் கேட்ட போது அவன் சுடுசொல் நிறைந்த உத்தரவைக் கொடுத்தான். கர்த்தரின் நிமித்தம் அவனுக்கு இல்லாத மரியாதையும் அன்பில்லாமையையும் இது குறிக்கிறது. தங்களுடைய வாழ்க்கையை எப்படியாக வாழவேண்டும் அல்லது கர்த்தரின் வேண்டுகோளுக்கு எப்படியாக செவி சாய்க்க வேண்டும் என்றெல்லாம் ஒருவன் கர்த்தரோடே வாக்குவாதம் பண்ணுவானேயானால் அது அவனுடைய அவமரியாதையும் அன்பில்லாமையையும் குறிக்கும்.

ஆதியாகமம் 4:9-16 “கர்த்தர் காய்னை நோக்கி: உன் சகோதரனாகிய ஆபேல் எங்கே என்றார்; அதற்கு அவன்: நான் அறியேன்; என் சகோதரனுக்கு நான் காவலாளியே என்றான். 10 அதற்கு அவர்: என்ன செய்தாய்? உன் சகோதரனுடைய இரத்தத்தின் சத்தம் பூமியிலிருந்து என்னை நோக்கிக் கூப்பிடுகிறது. 11 இப்பொழுது உன் சகோதரனுடைய இரத்தத்தை உன் கையிலே வாங்கிக்கொள்ள தன் வாயைத் திறந்த இந்தப் பூமியில் நீ சபிக்கப்பட்டிருப்பாய். 12 நீ நிலத்தைப் பயிரிடும்போது, அது தன் பலனை இனி உனக்குக் கொடாது; நீ பூமியில் நிலையற்று அலைகிறவனாயிருப்பாய் என்றார். 13 அப்பொழுது காயின் கர்த்தரை நோக்கி: எனக்கு இட்ட தண்டனை என்னால் சகிக்கமுடியாது. 14 இன்று என்னை இந்தத் தேசத்திலிருந்து துரத்திவிடுகிறீர்; நான் உமது சமூகத்துக்கு விலகி மறைந்து, பூமியில் நிலையற்று அலைகிறவனாயிருப்பேன்; என்னைக் கண்டுபிடிக்கிறவன் எவனும் என்னைக் கொன்றுபோடுவானே என்றான். 15 அப்பொழுது கர்த்தர் அவனை நோக்கி: காய்னைக் கொல்லுகிற எவன் மேலும் ஏழு பழி சுமரும் என்று சொல்லி, காய்னைக் கண்டுபிடிக்கிறவன் எவனும் அவனைக் கொன்றுபோடாதபடிக்குக் கர்த்தர் அவன்மேல் ஒரு அடையாளத்தைப் போட்டார். 16 அப்படியே காயின் கர்த்தருடைய சந்நிதியைவிட்டுப் புறப்பட்டு...”

உண்மையாகவே கொலை செய்ததற்கு காய்னுக்கு மிக இலகுவான சி்ட்சையைக் கர்த்தர் கொடுத்தார். அவனை முற்றிலும் அழிக்காமல் அல்லது காயின் தன்னுடைய சகோதரனுக்குக் கொடுத்த அந்த தண்டனையைக் கொடுக்காமலும் நிலையற்றவனாக அலையச் செய்தார். ஆனால் அவனுடைய உண்மையான தண்டனையை 16-ம்

வேதாகமத்தின் பூட்டைத்திறப்பது

பாடம் 2

வசனத்தில் பார்க்கலாம். அவனுடைய தண்டனைத் தான் என்ன? காயின் கர்த்தருடைய சமூகத்திலிருந்து வெளியேற்றப்பட்டான்.

கர்த்தருடைய தத்துவங்கள் என்றென்றைக்கும் மாறுவதில்லை. அவர் நமக்கு உன்மையான வழியை போதித்து நமக்கு இரக்கம் பாராட்டுகிறார். ஆனால் இரக்கத்தை நாம் மறுதலித்தாலோ ஒரு நாள் காயினைப்போல கர்த்தருடைய சமூகத்திலிருந்து நாமும் விலக்கப்படுவோம்.

II. கர்த்தரோடு கூட நடந்த மனிதர்கள்

A. ஆதாமையும் ஏவாளையும் கர்த்தர் இன்னொரு குமாரனைக் கொண்டு ஆசீர்வதித்தார். அவன் பேர் சேத் அவன் கர்த்தருக்கு கீழ்ப்படியவேண்டும் என்ற வாஞ்சை உள்ளவன்.

ஆதியாகமம் 4:25-26 “பின்னும் ஆதாம் தன் மனைவியை அறிந்தான்; அவள் ஒரு குமாரனைப் பெற்று: காயின் கொலைசெய்த ஆபேலுக்குப் பதிலாக, தேவன் எனக்கு வேறொரு புத்திரனைக் கொடுத்தார் என்று சொல்லி, அவனுக்குச் சேத் என்று பேரிட்டான்... அப்பொழுது மனுஷர் கர்த்தருடைய நாமத்தைத் தொழுதுகொள்ள ஆரம்பித்தார்கள்.”

B. ஏனோக்கு

ஆதியாகமம் 5:24 “ஏனோக்கு தேவனோடே சஞ்சரித்துக்கொண்டிருக்கையில், காணப்படாமற்போனான்; தேவன் அவனை எடுத்துக்கொண்டார்.”

புதிய ஏற்பாட்டிலே ஏனோக்கைக் குறித்து இவ்வாறாக சொல்லப்பட்டுள்ளது.

எபிரெயர் 11:5 “விசுவாசத்தினாலே ஏனோக்கு மாணத்தைக் காணாதபடிக்கு எடுத்துக்கொள்ளப்பட்டான்; தேவன் அவனை எடுத்துக்கொண்டபடியினாலே, அவன் காணப்படாமற்போனான்; அவன் தேவனுக்குப் பிரியமானவனென்று அவன் எடுத்துக்கொள்ளப்படுவதற்கு முன்னமே சாட்சிபெற்றான்.”

அவன் மரிக்கவில்லை ஆனால் கர்த்தரைப் பிரியப்படுத்தியதினால் அவன் எடுத்துக் கொள்ளப்பட்டான். வெப்ஸ்டர் மொழியாக்கத்தில் வேரிடம் எடுத்துச் செல்லுதல் என்றால் ஒரு இடத்தில் இருந்து இன்னொரு இடத்திற்கு மாற்றுவது அல்லது ஒரு உருவத்திலிருந்து இன்னொரு உருவமாக மாற்றுவது என்று அர்த்தம்.

C. நோவா

ஆதியாகமம் 6:8-9 “நோவாவுக்கோ, கர்த்தருடைய கண்களில் கிருபை கிடைத்தது... நோவா தன் காலத்தில் இருந்தவர்களுக்குள்ளே நீதிமானும் உத்தமனுமாயிருந்தான்; நோவா தேவனோடே சஞ்சரித்துக்கொண்டிருந்தான்.”

தோட்டத்தின் வெளியே வாழ்ந்த முதல் 1500 ஆண்டுகளில் வேதாகமம் மூன்றே மனுஷர்களைக் குறித்துதான் பேசுகிறது. இம்மூவரும் கர்த்தருடன் நடந்த மனிதர்கள் சேத் ஏனோக்கு மற்றும் நோவா. ஏன் இந்த மூன்று பெயர்கள் மாத்திரம்? இயேசுகிறிஸ்து நமக்கு ஒரு எச்சரிக்கையைக் கொடுக்கிறார்.

மத்தேயு 7:13-14 “இடுக்கமான வாசல் வழியாய் உட்பிரவேசியுங்கள்; கேட்டுக்குப் போகிற வாசல் விரிவும், வழி விசாலமுமாயிருக்கிறது; அதின் வழியாய்ப் பிரவேசிக்கிறவர்கள் அநேகர்.14 ஜீவனுக்குப் போகிற வாசல் இடுக்கமும், வழி நெருக்கமுமாயிருக்கிறது; அதைக் கண்டுபிடிக்கிறவர்கள் சிலர்.”

வேதாகமத்தின் பூட்டைத்திறப்பது

பாடம் 2

நோவாவின் காலத்தில் மனுஷர்கள் மிகவும் துன்மார்களும் தீமையுள்ளவர்களும் இருந்தார்கள். ஆகையால் கர்த்தர் பூமியை அழித்துப்போடுவதைக் குறித்து நோவாவினிடத்தில் பேசினார்.

ஆதியாகமம் 6:5-8, 11-13 “மனுஷனுடைய அக்கிரமம் பூமியிலே பெருகினது என்றும், அவன் இருதயத்து நினைவுகளின் தோற்றமெல்லாம் நித்தமும் பொல்லாததே என்றும், கர்த்தர் கண்டு, 6 தாம் பூமியிலே மனுஷனை உண்டாக்கினதற்காகக் கர்த்தர் மனஸ்தாபப்பட்டார்; அது அவர் இருதயத்துக்கு விசனமாயிருந்தது. 7 அப்பொழுது கர்த்தர்: நான் சிருஷ்டித்த மனுஷனைப் பூமியின்மேல் வைக்காமல், மனுஷன் முதற்கொண்டு, மிருகங்கள் ஊரும் பிராணிகள் ஆகாயத்துப் பறவைகள் பரியந்தமும் உண்டாயிருக்கிறவைகளை நிக்கிரகம்பண்ணுவேன்; நான் அவர்களை உண்டாக்கினது எனக்கு மனஸ்தாபமாயிருக்கிறது என்றார். 8 நோவாவுக்கோ, கர்த்தருடைய கண்களில் கிருபை கிடைத்தது...பூமியானது தேவனுக்கு முன்பாகச் சீர்கெட்டதாயிருந்தது; பூமி கொடுமையினால் நிறைந்திருந்தது. 12 தேவன் பூமியைப் பார்த்தார்; இதோ அது சீர்கெட்டதாயிருந்தது; மாம்சமான யாவரும் பூமியின்மேல் தங்கள் வழியைக் கெடுத்துக்கொண்டிருந்தார்கள். 13 அப்பொழுது தேவன் நோவாவை நோக்கி: மாம்சமான யாவரின் முடிவும் எனக்கு முன்பாக வந்தது; அவர்களாலே பூமி கொடுமையினால் நிறைந்தது; நான் அவர்களைப் பூமியோடுங்கூட அழித்துப்போடுவேன்.”

III. நீதிமானின் குடும்பம் பாதுகாக்கப்பட்டது.

A. ஒரு பேழையை உண்டாக்கும்படியாக கர்த்தர் நோவாவிடத்தில் சொன்னார். இதுதான் நோவாவினுடைய இரட்சிப்பின் திட்டமாகும்.

ஆதியாகமம் 6:14-16 “நீ கொப்பேர் மரத்தால் உனக்கு ஒரு பேழையை உண்டாக்கு; அந்தப் பேழையிலே அறைகளை உண்டுபண்ணி, அதை உள்ளும் புறம்புமாக கீல்பூசு. 15 நீ அதைப் பண்ணவேண்டிய விதம் என்னவென்றால், பேழையின் நீளம் முந்நாறு முழமும், அதின் அகலம் ஐம்பது முழமும், அதின் உயரம் முப்பது முழமுமாய் இருக்கவேண்டும். 16 நீ பேழைக்கு ஓர் ஜன்னலை உண்டுபண்ணி, மேல்தட்டுக்கு ஒரு முழத் தாழ்த்தியிலே அதைச் செய்துமுடித்து, பேழையின் கதவை அதின் பக்கத்தில் வைத்து, கீழ் அறைகளையும், இரண்டாம் தட்டின் அறைகளையும், மூன்றாம் தட்டின் அறைகளையும் பண்ணவேண்டும்.”

எபிரெயர் 11:7 “விசுவாசத்தினாலே நோவா தற்காலத்திலே காணாதவைகளைக்குறித்துத் தேவஎச்சரிப்புப்பெற்று, பயபக்தியுள்ளவனாகி, தன் குடும்பத்தை இரட்சிப்பதற்குப் பேழையை உண்டுபண்ணினான்; அதினாலே அவன் உலகம் ஆக்கினைக்குள்ளானதென்று தீர்த்து, விசுவாசத்தினாலுண்டாகும் நீதிக்குச் சுதந்தரவாளியானான்.”

கர்த்தர் நியாயத்தீர்ப்பு கூறுவதற்கு முன்பதாக அவருடைய இரக்கத்தின் தத்துவத்தை மறுபடியுமாக பார்க்கிறார். நோவாவின் இரட்சிப்பின் திட்டத்தை தனக்கு மாத்திரம் வைத்துக்கொள்ள வில்லை. நோவாவின் மூலம் இரக்கத்தைப் பாராட்டி கர்த்தர் ஜனங்களுக்கு அவருடைய நியாயத்தீர்ப்பு அதாவது ஜலப் பிரளயத்திலிருந்து எப்படி தப்பவைப்பது என்பதை போதிக்கிறார்.

வேதாகமத்தின் பூட்டைத்திறப்பது

பாடம் 2

2 பேதுரு 2:5 “பூர்வ உலகத்தையும் தப்பவிடாமல், நீதியைப் பிரசங்கித்தவனாகிய நோவா முதலான எட்டுப்பேரைக் காப்பாற்றி, அவைக்தியுள்ளவர்கள் நிறைந்த உலகத்தின்மேல் ஜலப்பிரளயத்தை வரப்பண்ணி;”

பேழையை கட்டுவதற்காக விசுவாசம் தேவைப்பட்டது ஏனென்றால் சரித்திரத்திலே இதற்கு முன்பதாக மழை பெய்ததே கிடையாது. ஆதியாகமம் 2:5-6

B. வேதாகமம் முழுவதும் கர்த்தரை நம்பின மக்கள் எல்லோரும் அவருக்கு கீழ்ப்படிந்திருந்தார்கள்.

கேள்வி : நோவாவை எது இரட்சித்தது?

1. கர்த்தருடைய கிருபை முன்னெச்சரிக்கையாக நோவாவுக்கு வந்ததா?
2. அல்லது நோவா பேழையைக் கட்டினதா?

பதில் : 1 & 2

1. கர்த்தர் முன்னெச்சரிக்கையாக சொல்லவில்லையென்றால் அவன் மறுத்திருப்பான்.
2. அவன் பேழையைக் கட்டாவிட்டாலும் மறுத்திருப்பான்



சாவி # 3 : உண்மையான நம்பிக்கை மற்றும் விசுவாசம் கீழ்ப்படிதலின் செய்கை ஆகும்.

இரட்சிக்கப்படுவதற்கு சிலர் எனக்கு விசுவாசம் மாத்திரம் போதும் என்று சொல்லுவார்கள். ஆனால் உண்மையான விசுவாசத்தின் அடையாளமோ கீழ்ப்படிதலாகும் (செயல்படுகிற விசுவாசம்) முதலாவது நோவா விசுவாசித்தான் ஆனால் அதற்கு பிறகு பேழையும் கட்டினான். அதேபோல முதலாவது நாம் கர்த்தரை விசுவாசித்து அவருக்கு கீழ்ப்படிந்திருக்க வேண்டும்.

இரட்சிப்பைக் குறித்து வேதம் இந்தத் தத்துவத்தை கற்றுக் கொடுக்கிறது. முதலாவது கர்த்தருடைய திட்டத்தில் விசுவாசம் வைத்து அதற்கு கீழ்ப்படிய வேண்டும். இரட்சிப்பின் திட்டத்தைக் கர்த்தர் இரக்கம் பாராட்டி அளிக்கிறார். புதிய ஏற்பாட்டின் உதாரணம்.

மாற்கு 16:16 “*விசுவாசமுள்ளவனாகி ஞானஸ்நானம் பெற்றவன் இரட்சிக்கப்படுவான்; விசுவாசியாதவனோ ஆக்கினைக்குள்ளாகத் தீர்க்கப்படுவான்.*”

ஞானஸ்நானம் இரட்சிப்புக்கு தேவையில்லை என்று சிலர் சொல்லுவார்கள். ஆனால் ஞானஸ்நானமோ கீழ்ப்படிதலான விசுவாசமாகும்.

(ஆசிரியர் குறிப்பு அப்போஸ்தலர் 2 21-ன் படி கர்த்தருடைய நாமத்தை அழைக்கிறவன் இரட்சிக்கப்படுவான் என்று கூறுகிறது. ஆகையால் கர்த்தருடைய நாமத்தை எப்படி நாம் அழைக்க வேண்டும்? பதில் அப்போஸ்தலர் 22 16 -ன் படி கர்த்தருடைய நாமத்தை தொழுதுக்கொண்டு ஞானஸ்நானம் பெற்று பாவத்தை கழுவ வேண்டும்.)

வேதாகமத்தின் பூட்டைத்திறப்பது

பாடம் 2

C. உண்மையான விசுவாசம் கீழ்ப்படிதல்

விசுவாசமும் கிரியையும் எப்பொழுதும் இணைந்து வேதத்தில் கூறப்பட்டுள்ள இரட்சிப்பின் திட்டத்திற்காக செயல்படும். இரட்சிக்கப்படுவதற்கு நம்புவதைப்பார்க்கிலும் சில காரியங்கள் தேவை. இப்பொழுது இந்த தத்துவத்தை ஒரு உபதேசத்தின் அடிப்படையாகக் கொள்ளுவோம். இரண்டு அல்லது மூன்று சாட்சிகளின் வாயிலாக வார்த்தை நிறுவப்பட்டும். (பாடம் 1, சாவி 2) விசுவாசம் மாத்திரம் முக்கியமானதா? அல்லது கீழ்ப்படிதலோடு கூட விசுவாசம் தேவையா?

எபிரெயர் 5:9 “தாம் பூரணரானபின்பு, தமக்குக் கீழ்ப்படிகிற யாவரும் நித்திய இரட்சிப்பை அடைவதற்குக் காரணராகி,”

யாக்கோபு 2:14-20 “என் சகோதரரே, ஒருவன் தனக்கு விசுவாசமுண்டென்று சொல்லியும், கிரியைகளில்லாதவனானால் அவனுக்குப் பிரயோஜனமென்ன? அந்த விசுவாசம் அவனை இரட்சிக்குமா? 15 ஒரு சகோதரனாவது சகோதரியாவது வஸ்திரமில்லாமலும் அநுதின ஆகாரமில்லாமலும் இருக்கும்போது, 16 உங்களில் ஒருவன் அவர்களை நோக்கி: நீங்கள் சமாதானத்தோடே போங்கள், குளிர்காய்ந்து பசியாறுங்கள் என்று சொல்லியும், சரீரத்திற்கு வேண்டியவைகளை அவர்களுக்குக் கொடாவிட்டால் பிரயோஜனமென்ன? 17 அப்படியே விசுவாசமும் கிரியைகளில்லாதிருந்தால் தன்னிலேதானே செத்ததாயிருக்கும். 18 ஒருவன்: உனக்கு விசுவாசமுண்டு, எனக்குக் கிரியைகளுண்டு; கிரியைகளில்லாமல் உன் விசுவாசத்தை எனக்குக் காண்பி, நான் என் விசுவாசத்தை என் கிரியைகளினாலே உனக்குக் காண்பிப்பேன் என்பானே. 19 தேவன் ஒருவர் உண்டென்று விசுவாசிக்கிறாய், அப்படிச் செய்கிறது நல்லதுதான்; பிசாசுகளும் விசுவாசித்து, நடுக்குகின்றன. 20 வீணான மனுஷனே, கிரியைகளில்லாத விசுவாசம் செத்ததென்று நீ அறிய வேண்டுமோ?”

யாக்கோபு 2:22-26 “விசுவாம் அவனுடைய கிரியைகளோடேகூட முயற்சிசெய்து, கிரியைகளினாலே விசுவாசம் பூரணப்பட்டதென்று காண்கிறாயே. 23 அப்படியே ஆபிரகாம் தேவனை விசுவாசித்தான், அது அவனுக்கு நிதியாக எண்ணப்பட்டது என்கிற வேதவாக்கியம் நிறைவேற்றிற்று; அவன் தேவனுடைய சிநேகிதனென்னப்பட்டான். 24 ஆதலால், மனுஷன் விசுவாசத்தினாலேமாத்திரமல்ல, கிரியைகளினாலேயும் நீதிமானாக்கப்படுகிறானென்று நீங்கள் காண்கிறீர்களே. 25 அந்தப்படி ராகாப் என்னும் வேசியும் தூதர்களை ஏற்றுக்கொண்டு வேறுவழியாய் அனுப்பிவிட்டபோது, கிரியைகளினாலே அல்லவோ நீதியுள்ளவளாக்கப்பட்டான்? 26 அப்படியே, ஆவியில்லாத சரீரம் செத்ததாயிருக்கிறதுபோல, கிரியைகளில்லாத விசுவாசமும்செத்ததாயிருக்கிறது.”

யாக்கோபு 1:22 “அல்லாமலும், நீங்கள் உங்களை வஞ்சியாதபடிக்குத் திருவசனத்தைக் கேட்கிறவர்களாய் மாத்திரமல்ல, அதின்படி செய்கிறவர்களாயும் இருங்கள்.”

ஐலப்பிரளயம் ஆரம்பிக்கும் வரை ஜனங்கள் நோவாவைப் பார்த்து நகைத்திருப்பார்கள்.

D. கார்த்தர் பூமியை அழிக்கிறார்

ஆதியாகமம் 7:21-23 “அப்பொழுது மாம்சஜந்துக்களாகிய பறவைகளும், நாட்டுமிருகங்களும், காட்டுமிருகங்களும், பூமியின்மேல் ஊரும் பிராணிகள் யாவும், எல்லா நரஜீவன்களும், பூமியின்மேல் சஞ்சரிக்கிறவைகள் யாவும் மாண்டன. 22 வெட்டாந்தரையில் உண்டான எல்லாவற்றிலும் நாசியிலே ஜீவசுவாசமுள்ளவைகள் எல்லாம் மாண்டுபோயின. 23 மனுஷர் முதல், மிருகங்கள், ஊரும்பிராணிகள்,

வேதாகமத்தின் பூட்டைத்திறப்பது

பாடம் 2

ஆகாயத்துப் பறவைகள் பரியந்தமும், பூமியின்மேல் இருந்த உயிருள்ள வஸ்துக்கள் யாவும் அழிந்து, அவைகள் பூமியில் இராதபடிக்கு நிக்கிரகமாயின; நோவாவும் அவனோடே பேழையிலிருந்த உயிர்களும் மாத்திரம் காக்கப்பட்டன.”

கர்த்தர் பேழையின் கதவை அடைத்த மாத்திரத்திலே யாரும் பேழைக்குள் பிரவேசிக்க முடியவில்லை ஒருவரும் உங்களை தவறாக வழிநடத்த விடாதீர்கள். ஒரு நாள் நாம் வாழுகின்ற இந்த காலகட்டமானது கிருபையின் காலம் நியாயத்தீர்ப்பில் முடிவடையும். கர்த்தராலே கதவு அடைக்கப்படும் அதற்குப் பிறகு இரட்சிப்பு பெறுவதற்கு மிகவும் தாமதமாகிவிடும்.

E. ஜலப்பிரளயத்திற்குப் பிறகு நோவாவுடன் கர்த்தர் செய்த உடன்படிக்கை (ஒப்பந்தம்)

ஆதியாகமம் 9:12-17 “அன்றியும் தேவன்: எனக்கும் உங்களுக்கும், உங்களிடத்தில் இருக்கும் சகல ஜீவஜந்துக்களுக்கும், நித்திய தலைமுறைகளுக்கென்று நான் செய்கிற உடன்படிக்கையின் அடையாளமாக: 13 நான் என் வில்லை மேகத்தில் வைத்தேன்; அது எனக்கும் பூமிக்கும் உண்டான உடன்படிக்கைக்கு அடையாளமாயிருக்கும். 14 நான் பூமிக்கு மேலாய் மேகத்தை வருவிக்கும்போது, அந்த வில் மேகத்தில் தோன்றும். 15 அப்பொழுது எல்லா மாம்சஜீவன்களையும் அழிக்க இனி ஜலமானது பிரளயமாய்ப் பெருகாதபடிக்கு எனக்கும் உங்களுக்கும் மாம்சமான சகல ஜீவஜந்துக்களுக்கும் உண்டான என் உடன்படிக்கையை நினைவுகூருவேன். 16 அந்த வில் மேகத்தில் தோன்றும்போது, தேவனுக்கும் பூமியின்மேலுள்ள சகலவித மாம்சஜீவன்களுக்கும் உண்டான நித்திய உடன்படிக்கையை நான் நினைவுகூரும்படிக்கு அதை நோக்கிப் பார்ப்பேன். 17 இது எனக்கும், பூமியின்மேலுள்ள மாம்சமான யாவுக்கும், நான் ஏற்படுத்தின உடன்படிக்கையின் அடையாளம் என்று நோவாவோடே சொன்னார்.”

கேள்வி : வானவில்லை கர்த்தர் எப்பொழுது சிருஷ்டித்தார் எதற்காக அதைப் படைத்தார் ?

அழிவுக்குப்பின்பு கர்த்தர் வானவில்லை சிருஷ்டித்தார். நோவாவோடு கூட செய்த உடன்படிக்கைக்கு அடையாளமாக கர்த்தர் இதை உண்டாக்கினார். பூமியை மறுபடியுமாக ஜலத்தினால் அழிப்பதில்லை என்று கர்த்தர் வாக்குக்கொடுத்து அதினுடைய வாக்குத்தத்தத்தின் அடையாளமாக வானவில்லை கொடுத்தார். வானத்திலே வானவில் ஒவ்வொரு முறையும் தோன்றும்போது அது கர்த்தர் நோவாவோடு செய்த உடன்படிக்கையின் அடையாளமாகும்.



சாவி # 4 : ஒவ்வொருமுறையும் கர்த்தர் மனுஷனோடு கூட உடன்படிக்கை செய்யும் போது ஒரு வெளிப்புறமான அடையாளம் தோன்றும்.


உடன்படிக்கைகளிலே மனுஷனுக்கும் கர்த்தருக்குமிடையே நடந்த ஒப்பந்தத்தின் அடையாளங்கள் எப்பொழுதுமே இருக்கும். இந்த அடையாளங்கள் அந்த உடன்படிக்கை அல்லது ஒப்பந்தத்தை முத்திரைப்போடுகின்றன. பாடங்கள் 3,7, 8-ல் கர்த்தரோடு கூட நாம் செய்த உடன்படிக்கைகளின் அடையாளங்களைப் பார்ப்போம். ஆகையால் இந்தப் பாடங்களை விட்டுவிடாதீர்கள் !

வேதாகமத்தின் பூட்டைத்திறப்பது

பாடம் 2

நோவாவுடைய குடும்பத்தாருக்கு கர்த்தர் கொடுத்த கட்டளை நீங்கள் பலுகி பெருகி புமியை நிரப்புங்கள் என்பது (ஆதியாகமம் 9 1) கர்த்தருக்குக் கீழ்ப்படிகிற ஜனங்கள் எப்பொழுதுமே சம்பூரணமான ஆசீர்வாத்தினாலே ஆசீர்வதிக்கப்படுவார்கள் !!!

IV. மனுகுலத்தின் நியாயத்தீர்ப்பு



சாவி # 5 : வேதாகமத்தில் உள்ள ஒவ்வொரு காலக்கட்டமும் நியாயத்தீர்ப்பில் முடிவடைகிறது

ஒவ்வொரு புதிய உடன்படிக்கையும் ஒரு குறிப்பிட்ட காலக்கட்டத்தில் தான் இயங்குகிறது. அந்தக் காலக்கட்டத்தில் கர்த்தர் தன்னுடைய இரக்கத்தைப் பாராட்டி இரட்சிப்பின் திட்டத்தை கொடுக்கிறார் இதை மனுகுலன் விசுவாசித்து கீழ்ப்படிய வேண்டும். ஏனென்றால் எல்லாக் காலக்கட்டமும் நியாயத்தீர்ப்பில் முடிவடையும்

2 பேதுரு 3:3-10 “முதலாவது நீங்கள் அறியவேண்டியது என்னவெனில்: கடைசினாட்களில் பரியாசக்காரர் வந்து, தங்கள் சுய இச்சைகளின்படியே நடந்து, 4 அவர் வருவார் என்று சொல்லுகிற வாக்குத்தத்தம் எங்கே? பிதாக்கள் நித்திரையடைந்தபின்பு சகலமும் சிருஷ்டிப்பின்தோற்றமுதல் இருந்தவிதமாயிருக்கிறதே என்று சொல்லுவார்கள். 5 பூர்வகாலத்தில் தேவனுடைய வார்த்தையினாலே வானங்களும், ஜலத்தினின்று தோன்றி ஜலத்தினாலே நிலைகொண்டிருக்கிற பூமியும் உண்டாயினவென்பதையும், 6 அப்பொழுது இருந்த உலகம் ஜலப்பிரளயத்தினாலே அழிந்ததென்பதையும் மனதார அறியாமலிருக்கிறார்கள். 7 இப்பொழுது இருக்கிற வானங்களும் பூமியும் அந்த வார்த்தையினாலேயே அக்கினிக்கு இரையாக வைக்கப்பட்டு, தேவபக்தியில்லாதவர்கள் நியாயந்தீர்க்கப்பட்டு அழிந்துபோகும் நாள்வரைக்கும் காக்கப்பட்டிருக்கிறது...9 தாமதிக்கிறார் என்று சிலர் எண்ணுகிறபடி, கர்த்தர் தமது வாக்குத்தத்தத்தைக்குறித்துத் தாமதமாயிராமல்; ஒருவரும் கெட்டுப்போகாமல் எல்லாரும் மனந்திரும்பவேண்டுமென்று விரும்பி, நம்மேல் நீடிய பொறுமையுள்ளவராயிருக்கிறார். 10 கர்த்தருடைய நாள் இரவிலே திருடன் வருகிறவிதமாய் வரும்; அப்பொழுது வானங்கள் மடமட என்று அகன்றுபோம், பூதங்கள் வெந்து உருகிப்போம், பூமியும் அதிலுள்ள கிரியைகளும் எரிந்து அழிந்துபோம்.”

நோவாவுடைய வரலாறு வேதாகமத்திலே நமக்கு ஒரு எச்சரிப்பாக கொடுக்கப்பட்டுள்ளது. ஜனங்கள் நகைத்து பாவத்திலே இருப்பார்களேயானால் கர்த்தர் அவர் சொன்னதை அப்படியே செய்வார் என்ற அடையாளமாக இந்த வரலாறு உள்ளது.

இயேசுகிறிஸ்து தாம் திரும்பவரும்போது நோவாவின் காலத்திலே இருந்ததுபோலவே ஸ்திரீகளும் புருஷர்களும் கொடியர்களாக இருப்பார்கள் என்று சொன்னார்.

மத்தேயு 24:37-39 “நோவாவின் காலத்தில் எப்படி நடந்ததோ, அப்படியே மனுஷகுமாரன் வரும் காலத்திலும் நடக்கும். 38 எப்படியெனில், ஜலப்பிரளயத்துக்கு முன்னான காலத்திலே நோவா பேழைக்குள் பிரவேசிக்கும் நாள்வரைக்கும், ஜனங்கள் புசித்தும் குடித்தும், பெண் கொண்டும் பெண்கொடுத்தும், 39

வேதாகமத்தின் பூட்டைத்திறப்பது

பாடம் 2

ஜலப்பிரளயம் வந்து அனைவரையும் வாரிக்கொண்டுபோகும்படி உணராதிருந்தார்கள்; அப்படியே மனுஷகுமாரன் வருங்காலத்திலும் நடக்கும்.” கர்த்தரோடு கூட உடன்படிக்கையில் இல்லாதவர்கள் நாம் வாழ்ந்துக்கொண்டிருக்கும் இந்த கிருபையின் காலத்தின் முடிவு எப்பொழுது என்று அறியாமலே இருப்பார்கள்.

V. தேசங்களின் மற்றும் பாஷைகளின் ஆரம்பம்

A. பலுகி பெருகி பூமியை நிரப்புங்கள் என்று கர்த்தர் நோவாவினிடத்திலே கட்டளை கொடுத்தம்கூட மனுஷர்கள் இந்த திட்டத்தை மாற்ற முயன்றனர்.

ஆதியாகமம் 9:1 கர்த்தர் நோவாவைப் பார்த்து பூமியை நிரப்புங்கள் என்று சொன்னதற்கு அர்த்தம் மனுசுவம் பெருகி சிதறடிக்கவேண்டும் என்பது. ஆனால் அந்தக்காலத்தின் ஸ்திரிகளும் புருஷர்களும் மறுபடியுமாக விரோதமுள்ள குணமுடையவர்களாக கர்த்தருக்கு எதிர்மறையாகக் காரியங்கள் செய்தார்கள்.

ஆதியாகமம் 11:2-6 “ஜனங்கள் கிழக்கேயிருந்து பிரயாணம்பண்ணுகையில், சிநெயார் தேசத்திலே சமபூமியைக்கண்டு, அங்கே குடியிருந்தார்கள். 3 அப்பொழுது அவர்கள்: நாம் செங்கல் அறுத்து, அதை நன்றாய்ச் சுடுவோம் வாருங்கள் என்று ஒருவரோடொருவர் பேசிக்கொண்டார்கள்; கல்லுக்குப் பதிலாகச் செங்கல்லும், சாந்துக்குப் பதிலாக நிலக்கீலும் அவர்களுக்கு இருந்தது. 4 பின்னும் அவர்கள்: நாம் பூமியின்மீதெங்கும் சிதறிப்போகாதபடிக்கு, நமக்கு ஒரு நகரத்தையும், வானத்தை அளவும் சிகரமுள்ள ஒரு கோபுரத்தையும் கட்டி, நமக்குப் பேர் உண்டாகப் பண்ணுவோம் வாருங்கள் என்று சொல்லிக்கொண்டார்கள். 5 மனுபுத்திரர் கட்டுகிற நகரத்தையும் கோபுரத்தையும் பார்க்கிறதற்குக் கர்த்தர் இறங்கினார். 6 அப்பொழுது கர்த்தர்: இதோ, ஜனங்கள் ஒரே கூட்டமாய் இருக்கிறார்கள்; அவர்கள் அனைவருக்கும் ஒரே பாஷையும் இருக்கிறது; அவர்கள் இதைச் செய்யத்தொடங்கினார்கள்; இப்பொழுதும் தாங்கள்செய்ய நினைத்தது ஒன்றும் தடைபடமாட்டாது என்று இருக்கிறார்கள்.”

நூற்றுமுப்பது ஆண்டுகளுக்கு முன்பதாகத்தான் கர்த்தர் பூமியை ஜலத்தினாலே அழித்தார். ஆனால் ஜனங்கள் பரலோகத்திற்கு தங்களுடைய சொந்த வழிகளை கட்டிக் கொண்டார்கள். அவர்கள் என்னச் சொன்னார்கள் என்று கவனித்துப்பாருங்கள்.

“வாருங்கள் நமக்கு ஒரு பெயரை நாம் உண்டாக்குவோம்”!

கேள்வி : பாவத்தின் மூன்று தத்துவங்களிலே இது எது?

ஜீவனத்தின் பெருமை, 1 யோவான் 2: 16

ஆயிரமாயிரம் ஆண்டுகளாக பாவம் அப்படியேதான் இருக்கிறது. கர்த்தருடைய திட்டத்தை மாற்றி தங்களுக்கு எது சரியென்று தோன்றுகிறதோ அதைத்தான் ஜனங்கள் செய்யவேண்டுமென்று நினைக்கிறார்கள்.

நீதிமொழிகள் 14:12 “மனுஷனுக்குத் செம்மையாய்த் தோன்றுகிறவழி உண்டு; அதின் முடிவோ மரண வழிகள்.”

வேதாகமத்தின் பூட்டைத்திறப்பது

பாடம் 2



சாவி # 6 : நம்முடைய சொந்தவழியிலே நாம் வாழக்கூடாது; நாம்

ஆசீர்வதிக்கப்பட வேண்டுமென்றால் கர்த்தருடைய வழியிலே வாழ வேண்டும்.

கர்த்தருடைய வழியிலே வாழ்ந்தால் சிருஷ்டிப்பின் நோக்கத்தை நாம் பூரணப்படுத்துவோம்

வெளிப்படுத்தல் 4:11 “கர்த்தாவே, தேவரீர், மகிமையையும் கனத்தையும் வல்லமையையும் பெற்றுக்கொள்ளுகிறதற்குப் பாத்திரராயிருக்கிறீர்; நீரே சகலத்தையும் சிருஷ்டித்தீர், உம்முடைய சித்தத்தினாலே அவைகள் உண்டாயிருக்கிறவைகளும் சிருஷ்டிக்கப்பட்டவைகளும்மாயிருக்கிறது என்றார்கள்.”

B. கர்த்தராலே அறிமுகப்படுத்தப்பட்ட வெவ்வேறு பாஷைகள்

ஆதியாகமம் 11:7-9 “நாம் இறங்கிப்போய், ஒருவர் பேசுகிறதை மற்றொருவர் அறியாதபடிக்கு, அங்கே அவர்கள் பாஷையைத் தாறுமாறாக்குவோம் என்றார். 8 அப்படியே கர்த்தர் அவர்களை அவ்விடத்திலிருந்து பூமியின்மீதெங்கும் சிதறிப்போகப்பண்ணினார்; அப்பொழுது நகரம் கட்டுகிறதை விட்டுவிட்டார்கள். 9 பூமியெங்கும் வழங்கின பாஷையைக் கர்த்தர் அவ்விடத்தில் தாறுமாறாக்கினபடியால், அதின்பேர் பாபேல் என்னப்பட்டது; கர்த்தர் அவர்களை அவ்விடத்திலிருந்து பூமியின்மீதெங்கும் சிதறிப்போகப்பண்ணினார்.”

அவர்கள் கீழ்ப்படியவில்லை ஆனாலும் கர்த்தருடைய கட்டளை நிறைவேற்றப்பட்டது. புதிய பாஷைகளைக் கொண்டு கர்த்தர் ஜனங்களை சிதறடித்து தேசங்களை உருவாக்கினார். அவர்கள் பலுகிப் பெருகி பூமியை நிரப்பாமல் தங்களை சிதறடிக்காமல் இருந்தபடியால் ஒருவரையொருவர் புரிந்து கொள்ளாதபடிக்கு கர்த்தர் இதை செய்தார். இதுதான் உலகத்திலுள்ள தேசங்களின் ஆரம்பம்.

வெவ்வேறு பாஷைகள் அல்லது நாவுகளின் மூலமாக கர்த்தர் இந்த உலகத்தைப் பிரித்தார். ஆனால் தன்னுடைய சபையாகிய சரீரத்தை இணைக்கவோ வெவ்வேறு நாவுகளை கர்த்தர் பயன்படுத்துகிறார் என்பது சுவாரசியமான விஷயமாகும். இதை இன்னும் ஆழமாக பாடம் 8-ல் ஆராய்வோம்.

பாபேல் கோபுரத்திற்கு என்ன ஆனது?

பாடம் 3-லே தெரிந்து கொள்ளலாம்.